

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīkṛṣṇabhaṭṭācārya praṇītam*  
**॥ śrīgaruḍasahasranāmastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrīgaruḍasahasranāmastōtram ॥

sarvavēdabr̥hannīḍasamārūḍhāya sākṣiṇē |  
sāmavēdasvarūpāya garuḍāya namō namaḥ ॥

asya śrī garuḍasahasranāmastōtra mahāmantrasya |  
vāsiṣṭha ṛṣiḥ |  
mātrāschandāṃsi |  
sarvābhīṣṭapradāyī bhagavānpakṣirājō garuḍō dēvatā |  
halō bijāni |  
svarāśśaktayaḥ |  
bindavaḥ kīlakāni |  
garuḍarūpimahāviṣṇuprītyarthē japē viniyōgaḥ ॥

### karanyāsaḥ

ōṃ garuḍātmanē aṅguṣṭhābhyāṃ namaḥ |  
ōṃ vainatēyāya tarjanībhyāṃ namaḥ |  
ōṃ tārksyāya madhyamābhyāṃ namaḥ |  
ōṃ khagōttamāya anāmikābhyāṃ namaḥ |  
ōṃ kapilākṣāya kaniṣṭhikābhyāṃ namaḥ |  
ōṃ nāgābharaṇālaṅkṛtaśarīrāya  
karatalakarapṛṣṭhābhyāṃ namaḥ ॥

*hṛdayādi nyāsaḥ*

ōṃ garuḍātmanē hṛdayāya namaḥ |  
ōṃ vainētēyāya śirasē svāha |  
ōṃ tārksyāya śikhāyai vaṣaṭ |  
ōṃ khagōttamāya kavacāya huṃ |  
ōṃ kapilākṣyāya nētratrāyāya vauṣaṭ |  
ōṃ nāgābharaṇālaṅkṛtaśarīrāya astrāya phaṭ |  
ōṃ bhūrbhuvassuvarōṃ iti digbandhaḥ ||

*dhyānam*

svarṇābhajānum himatulyasakthi -  
mākaṅṭharaktaṃ parinīlakēśam |  
nīlāgranāsam haritāambarādhyam  
suparṇamīdē'mṛtakumbhahastam ||

*atha stōtram*

sumukhaḥ suvahaḥ sukhakṛtsumukhābhidhapannagēdbhūṣaḥ |  
surasāṅghasēvitāṅghriḥ sutadāyī pātu naḥ sūriḥ || 1 ||

sujanaparitrātā naḥ sucaritasēvyah suparṇō'vyāt |  
pannagabhūṣaḥ patagaḥ pātā prāṇādhipaḥ pakṣī || 2 ||

padmādināgavairī padmāpriyadāsyakṛt pāyāt |  
patagēndraḥ parabhēdī pariḥṛtapākāridarpakūṭō naḥ || 3 ||

nāgārīrnagatulyō nākaukasstūyamānacaritō'vyāt |  
narakadakarmanihantā narapūjyō nāsītāhiviṣakūṭaḥ || 4 ||

natarakṣī nikhilēḍyō nirvāṇātmā nirastaduritaughah |  
siddhadhyēyah sakalah sūkṣmō'vyāt sūryakōṭi saṅkāśah || 5 ||

sukharūpī svarṇanibhaḥ stambēramabhōjanaḥ sudhāhārī |  
sumanāḥ sukīrtināthō garuḍō gambhīraghōṣō'vyāt || 6 ||

gālavamitraṃ gēyō gītijñah pātu gatimatāṃ śrēṣṭhaḥ |  
gandharvārcyō guhyō guṇasindhurgōtrabhinmānyaḥ || 7 ||

ravisārathisahajō'vyādratnābharaṇānvitō rasajñō nah |  
rudrākāntō rukmōjjvalajānū rajatanibhasakthiḥ || 8 ||

raktaprabhakaṅṭhō'vyādrayimān rājā rathāṅgapāṇirathaḥ |  
tārksyastatīnnibhō nastanumadhyastōṣitātmajananīkaḥ || 9 ||

tārātmā mahanīyō matimānmukhyō munīndrēḍyah |  
mādhavavāhō rakṣēt trivṛdātmastōmaśīrṣō nah || 10 ||

trinayanapūjyastriyugastrīṣavaṇamajjanmahātmahrnnīḍah |  
trasarēṇvādimanikhilajñātā pāyāttrivargaphaladāyī || 11 ||

tryakṣastrāsitadaityastrayyantēḍyastrayīrūpaḥ |  
vṛtrārīmānahārī vṛṣadāyī diśatu bhadrāṃ nah || 12 ||

vṛṣṇivarāddhyuṣitāṃsō vṛścikalūtādiviṣadāhī |  
vṛkadamśajanyarōgadhvaṃsī nah pātu vihagarāḍvīraḥ || 13 ||

viśahṛdvinatātanujō vīryāḍhyaḥ pātu tējasāṃ rāśiḥ |  
turyāśramijapyamanustrīptastrīṣṇāvihīnō nah || 14 ||

tulanāhīnastarkyastakṣakavairī taṭidgaurah |  
tārādimapañcārṇaratandrīrahitō dhanāṃ dadyāt || 15 ||

śītanāsāgrah śāntah śatamakhavairiprabhañjanaḥ śāstā |  
śātravavīruddātram śamitāghaughah śaraṇyō'vyāt || 16 ||

śatadaśalōcanasahajah pāyācchakunah śakuntāgryah |  
ratnālaṅkṛtamūrtī rasikō rājīvacārucarāyugah || 17 ||

raṅgēśacārumitram rōciṣmānpātu rājadurupakṣah |  
rucinirjitakanakādrī raghupatyahipāśabandhavicchētā || 18 ||

rañjitakhaganivahō'vyādramyākārō gatakrōdhaḥ |  
gīṣpatinutō garutmāngīrvāṇēśō girāṃ nāthaḥ || 19 ||

guptasvabhaktanivahō guñjākṣō gōpriyō gūḍhaḥ |  
gānapriyō yatātmā yaminamyō yakṣasēvyō'vyāt || 20 ||

yajñapriyō yaśasvī yajñātmā yūthapō yōgī |  
yantrārādhyō yāgaprabhavō bhadram sadā kuryāt || 21 ||

trijagannāthastrasyatpannagabṛndastrilōkaparirakṣī |  
tṛṣitācyutatṛṣṇāpahataṭinījanakō bhṛśaṃ rakṣēt || 22 ||

trivalīrañjitajaṭharastriyugaguṇāḍhyastrimūrtisamatējāḥ |  
tapanadyutimakuṭō'vyāttaravāribhrājamānakaṭidēśah || 23 ||

tāmrāsyāścakradharaścīrāmbaramānasāvāsaḥ |  
cūrṇitapulindabṛndaścārugatiścōrabhayahā'vyāt || 24 ||

cañcūpuṭabhinnāhiṣcarvitakamaṭhaścalaccēlah |  
citritapakṣah pāyāccampakamālāvirājaduruvakṣāḥ || 25 ||

kṣubhyannīradhivēgaḥ kṣāntiḥ kṣīrābdhivāsaniratō'vyāt |  
kṣudragrahamardī nah kṣatriyapūjyah kṣayādirōgaharah || 26 ||

kṣiprasubhōtkaradāyī kṣiṅārātiḥ kṣitikṣamāsālī |  
kṣititalavāsī kṣēmaṃ sōmapriyadarśanō diśatu || 27 ||

sarvēśassahajabalassarvātmā sarvadṛk pātu |  
tarjitarakṣassaṅghastārādhīsadyutistuṣṭaḥ || 28 ||

tapanīyakāntiravyāttatvajñānapradaḥ satatam |  
mānyō mañjulabhāṣī mahitātmā martyadharmarahitō naḥ || 29 ||

mōcitavinatādāsyō muktātmā muktayē bhavatu |  
mahadañcitacaraṅābjō muniputrō mauktikōjjvaladdhāraḥ || 30 ||

maṅgalakāryānandō hyātmā'tmakrīḍa ātmaratiravyāt |  
ākaṅṭhakuṅkumābhah ākēsāntātsitētaraścāryaḥ || 31 ||

āhṛtapīyūṣō'vyādāsākṛccāsugamanō naḥ |  
ākāsagatistaruṅastarkajñēyastamōhantā || 32 ||

timirādirōgahārī tūrṅagatirmantrakṛt pāyāt |  
mantrī mantrārādhyō maṅihārō mandarādrinibhamūrtiḥ || 33 ||

sarvātītaḥ sarvaḥ sarvādhāraḥ sanātanaḥ svaṅgaḥ |  
subhagaḥ sulabhaḥ subalaḥ sundarabāhuḥ sukhaṃ dadyāt || 34 ||

sāmātmā makharakṣī makhipūjyō maulilagnamakuṭō'vyāt |  
mañjīrōjjvalacaraṅō maryādākṛnmahātējāḥ || 35 ||

māyātītō mānī maṅgalarūpī mahātmā'vyāt |  
tējōdhikkṛtamihirastattvātmā tattvaniṣṅnātaḥ || 36 ||

tāpasahitakārī nastāpadhvaṃsī tapōrūpaḥ |  
tatapakṣastathyavacāstarukōṭaravāsa niratō'vyāt || 37 ||

tilakōjjvala niṭilō nastuṅgō'vyātridaśabhītiparimōṣi |  
tāpicchaharitamāsāstāladhvajasōdarō jvalatkētuḥ || 38 ||

tanujitarukmastārastāradhvānastrṇīkṛtārātīḥ |  
tigmanakhaḥ śaṅkuryāttantrīsvānō ṇṛdēva śubhadāyī || 39 ||

nigamōditavibhavō'vyānnīḍasthō nirjarō nityaḥ |  
ninadahatāśubhanivahō nirmātā niṣkalō nayōpētaḥ || 40 ||

nūtanavidrumakaṅṭhō viṣṇusamō vīryajitalōkaḥ |  
virajā vitatasukīrtirvidyānāthō viṣaṃ dahēdvīśaḥ || 41 ||

vijñānātmā vijayō varadō vāsādhikāraavidhipūjyaḥ |  
madhurōktirmṛdubhāṣī mallīdāmōjjvalattanuḥ pāyāt || 42 ||

mahilājanaśubhakṛnnō mṛtyuharō malayavāsimunipūjyaḥ |  
mṛganābhiliptaniṭilō marakatamayakiṅkiṅkō'vyāt || 43 ||

mandētaragatiravyānmēdhāvī dīnajanagōptā |  
dīptāgranāsikāsyō dāridryadhvaṃsanō dayāsindhuḥ || 44 ||

dāntapriyakṛddāntō damanakadhārī bhṛśaṃ dayatām |  
daṅḍitasādhuvipakṣō dainyahaṛō dānadharmaniratō naḥ || 45 ||

vandārubṛndaśubhakṛdvalmīkaukō'bhayaṅkarō vinutaḥ |  
vihitō vajranakhāgrō yatatāmiṣṭapradō yantā || 46 ||

yugabāhuryavanāsō yavanāriryātanāṃ nudatu |  
brahmaṇyō brahmaratō brahmātmā brahmaguptō naḥ || 47 ||

brāhmaṇapūjitamūrtirbrahmadhyāyī bṛhatpakṣaḥ |  
brahmasamō brahmāṃśō brahmajñō haritavarṇacēlō'vyāt || 48 ||

harikaiṅkaryaratō'vyāddharidāsō harikathāsaktaḥ |  
haripūjananiyatātmā haribhaktadhyātadivyaśubharūpaḥ || 49 ||

haripādanyastātmātmīyabharō harikṛpāpātram |  
haripādavahanasaktō harimandiracihnamūrtiravatānnaḥ || 50 ||

damitapavigarvakūṭō daranāśī daradharō dakṣaḥ |  
dānavadarpaharō nō radanadyutirañjitāsō'vyāt || 51 ||

rītijñō ripuhantā  
rōgadhvaṃsī rujāhīnaḥ |  
dharmiṣṭhō dharmātmā  
dharmajñaḥ pātu dharmijanasēvyah || 52 ||

dharmārādhyō dhanadō dhīmān dhīrō dhavō dhiyaṃ dadyāt |  
dhikkṛtasurāsurastrāstrētāhōmaprabhāvasañjātaḥ || 53 ||

taṭinīṭīranivāsī tanayārthyarcyastanutrāṇaḥ |  
tuṣyajjanārdanō'vyāt turīyapuruṣārthadastapasvīndraḥ || 54 ||

taralastōyacarāristuragamukhaprītikṛt pātu |  
raṇasūrō rayaśālī ratimān rājīvahārabhṛdrasadaḥ || 55 ||

rakṣassaṅghavināśī rathikavarārcyō'vatādraṇadbhūṣaḥ |  
rabhasagatī rahitārtiḥ pūtaḥ puṇyaḥ purātanaḥ pūrṇaḥ || 56 ||

padmārcyaḥ pavanagatiḥ  
patitatrāṇaḥ parātparaḥ pāyāt |  
pīnāṃsaḥ pṛthukīrtiḥ  
kṣatajākṣaḥ kṣmādharaḥ kṣaṇaḥ kṣaṇadaḥ || 57 ||

kṣēpiṣṭhaḥ kṣayaharitaḥ kṣuṇṇakṣmābhṛt kṣurāntanāsō'vyāt |  
kṣipavarṇaghaṭitamantṛaḥ kṣitisuranamyō yayātīḍyaḥ || 58 ||

yājyō yuktō yōgō yuktāhārō yamārcitō yugakṛt |  
yācitaphalapradāyī yatnārcyaḥ pātu yātanāhantā || 59 ||

jñānī jñaptīsarīrō jñātā'vyāt jñānadō jñēyaḥ |  
jñānādimaguṇapūrṇō jñaptihatāvidyakō jñamaṇiḥ || 60 ||

jñātyahimardanadakṣō jñānipriyakṛdyasōrōśiḥ |  
yuvatijanēpsitadō nō yuvapūjyō'vyādyuvā ca yūthasthaḥ || 61 ||

yāmārādhyō yamabhayahārī yuddhapriyō yōddhā |  
yōgajñajñātō'vyāt jñātrjñēyātmakō jñaptiḥ || 62 ||

jñānahatāśubhanivahō jñānaghanō jñānanidhiravyāt |  
jñātijabhayahārī nō jñānapratibandhakarmavicchēdī || 63 ||

jñānēnahatājñānadhvāntō jñānīśavandyacaraṇō'vyāt |  
yajvapriyakṛdyājakasēvyō yajanādiṣaṭkaniratārcyaḥ || 64 ||

yāyāvaraśubhakṛnnastanutāṃ bhadraṃ yaśōdāyī |  
yamayutayōgiprēkṣyō yādavahitakṛdyatīśvarapṛaṇayī || 65 ||

yōjanasahasragāmī yatatāṃ nō maṅgalē yathārthajñāḥ |  
pōṣitabhaktaḥ prārthyaḥ pṛthutarabāhuḥ purāṇavitprājñāḥ || 66 ||

paiśācabhayanihantā prabalaḥ prathitaḥ prasannavadanayutaḥ |  
patrarathō naḥ pāyācchāyānaśyadbhujāṅgaughaḥ || 67 ||

charditavipraśchinnārātīśchandōmayāḥ satatam |  
chandōvicchandōṅgaśchandaśśāstrārthavit pātu || 68 ||

chāndasaśubhaṅkarō'vyācchandōgadhyātaśubhamūrṭiḥ |  
chalamukhadōṣavihīnārādhyāśchūnāyatōjjaladbāhuḥ || 69 ||

chandōnirataśchātrōtkarasēvyāśchatrabhṛnmahitaḥ |  
chandōvēdyaśchandaḥ pratipāditavaibhavaḥ pāyāt || 70 ||

chāgavapāhutitṛptaśchāyāputrōdbhavārtivicchēdī |  
chavinirjitakharjūraśchādita diviṣat prabhāvō'vyāt || 71 ||

duḥsvapnanāśanō nō damanō dēvāgraṇīrdātā |  
durdharṣō duṣkṛtahā dīptāsyah pātu dussahō dēvaḥ || 72 ||

dīkṣitavaradaḥ sarasaḥ sarvēḍyaḥ saṃśayacchēttā |  
sarvajñaḥ satyō'vyādyōgācāryō yathārthavitpriyakṛt || 73 ||

yōgapramāṇavēttā yuñjānō yōgaphaladāyī |  
gānāsaktō gahanō rakṣēdgrahacārapiḍanadhvaṃsī || 74 ||

grahabhayahā gadahārī gurupakṣō gōrasādī naḥ |  
gavyapriyō gakārādimanāmā pātu gēyavarakīrtiḥ || 75 ||

nītijñō niravadyō nirmalacittō narapriyō namyaḥ |  
nāradagēyō nandistutakīrtirnirṇayātmakō rakṣēt || 76 ||

nirlēpō nirdvandvō dhīdhiṣṇyō dhikkṛtārātiḥ |  
dhṛṣṭō dhanañjayārciśśamanō'vyāddhānyadō dhanikaḥ || 77 ||

dhanvīḍyō dhanadārcyō  
dhūtārtiprāpakō dhurīṇō naḥ |  
ṣaṇmukhanutacaritōvyād -  
ṣaḍguṇapūrṇaḥ ṣaḍardhanayanasamaḥ || 78 ||

nādātmā nirdōṣō navanidhisēvyō nirañjanō navyaḥ |  
yatimuktirūpaphaladō yatipūjyō hāpayēdduritam || 79 ||

śatamūrtiḥ śísirātmā śāstrajñāḥ pātu śāstrakṛt śrīlaḥ |  
śaśadhakīrtiḥ śaśvatpriyadō naḥ śāśvataḥ śamidhyātaḥ || 80 ||

śubhakṛtphalgunasēvyāḥ phaladaḥ phālōjjvalatpuṇḍraḥ |  
phalarūpī phaṇikaṭakaḥ phaṇikaṭisūtraḥ phalōdvahaḥ pātu || 81 ||

phalabhuk phalamūlāśi dhyēyaḥ phaṇiyajñasūtradhārī naḥ |  
yōṣidabhīpsitaphaladō yutarudrō’vyādyajurnāmā || 82 ||

yajurupapāditamahimā yutaratikēliryuvāgraṇīryamaṇaḥ |  
yāgacitāgnisamānō yajñēśō yōjitāpadariravyāt || 83 ||

jītasurasandhō jaitrō jyōtīrūpō jītāmitraḥ |  
javanirjīta pavanō’vyājjayadō jīvōtkarastutyaḥ || 84 ||

janidhanyakaśyapō nō jagadātmā jaḍimavidhvaṃsī |  
śidgānarcyāḥ ṣaṇḍīkṛtasuratējāḥ ṣaḍadhvaniratō’vyāt || 85 ||

ṣaṭkarmaniratahitadaḥ ṣōḍaśavidhavigrahārādhyāḥ |  
śāṣṭikacarupriyō’vyāt ṣaḍūrmyasaṃsprṣṭadivvyātmā || 86 ||

ṣōḍaśiyāgasutrṛptaḥ ṣaṇṇavatisrāddhakṛddhitakṛt |  
ṣaḍvargagandharahitō nārāyaṇanityavahanō’vyāt || 87 ||

nāmārcakavaradāyī nānāvidhatāpavidhvaṃsī |  
navanīradakēśō’vyānnānārthaprāpakō natārādhyāḥ || 88 ||

nayavinnavagrahārcyō nakhayōdhī pātu niścalātmā naḥ |  
malayajalīptō madahā mallīsūnārcitō mahāvīraḥ || 89 ||

marudarcitō mahīyānmañjudhvānō'vatānmurāryamaśaḥ |  
māyākūṭavināśī muditātmā sukhitanijabhaktaḥ || 90 ||

sakalapradaḥ samarthaḥ sarvārādhyāḥ savapriyāḥ sārāḥ |  
sakalēśaḥ samarahitaḥ sukṛtī naḥ pātu sūditārātiḥ || 91 ||

paridhṛtaharitasuvāsāḥ pāṇiprōdyatsudhākumbhaḥ |  
pravaraḥ pāvakakāntiḥ paṭuninadaḥ pātu pañjarāvāsī || 92 ||

paṇḍitapūjyāḥ pīnaḥ pāyātpātālapatitavasurakṣī |  
paṅkēruhārcitāṅghriḥ nētrānandō nutipriyō nēyaḥ || 93 ||

navacampakamālābhṛnnākaukā nākihitakṛnnaḥ |  
nistīrṇasaṃvidavyānniṣkāṃō nirmamō nirudvēgaḥ || 94 ||

siddhiḥ siddhapriyakṛtsādhyārādhyāḥ sukhōdvahaḥ svāmī |  
sāgaratīravihārī saumyāḥ pāyātsukhī sādhuḥ || 95 ||

svādupalāśī girijārādhyō girisannibhō gamayēt |  
gātradyutijitarukmō guṇyō guhavanditō gōptā || 96 ||

gaganābhō gatidāyī gīrṇāhīrgōnasārātiḥ |  
ramaṇakanilayō rūpī rasavidrakṣākarō rakṣēt || 97 ||

rucirō rāgavihīnō raktō rāmō ratipriyō ravakṛt |  
tatvapriyastanutrālaṅkṛtamūrtisturaṅgagatiravyāt || 98 ||

tulitaharirnastumburugēyō mālī mahardhimānmaunī |  
mṛganāthavikramō'vyānmuṣitārtirdīnabhaktajanarakṣī || 99 ||

dōdhūyamānabhuvanō dōṣavihīnō dinēśvarārādhyāḥ |  
duritavināśī dayitō dayatāṃ dāsīkṛtatridaśaḥ || 100 ||

dantadyutijitakundō daṇḍadharō durgatidhvaṃsī |  
vandipriyō varēṇyō vīryōdriktō vadānyavaradō'vyāt || 101 ||

vālmīkigēyakīrtirvardhiṣṇurvāritāghakūṭō naḥ |  
vasudō vasupriyō'vyādvāsupūjyō garbhavāsavicchēdī || 102 ||

gōdānaniratasukhaḥṛdgōkularakṣī gavāṃ nāthaḥ |  
gōvardhanō gabhīrō gōlēśaḥ pātu gautamārādhyah || 103 ||

gatimāngarganutō naścāritādīmapūjanādhvagapriyakṛt |  
cāmīkarapradāyī cārupadō'vyāccarācarasvāmī || 104 ||

candanacarcitadēhaścandanarasaśītalāpāṅgaḥ |  
caritapavitritabhuvanaścādūktiḥ pātu cōraavidhvaṃsī || 105 ||

cañcadguṇanīkarō naḥ  
subharaḥ sūkṣmāmbaraḥ subhadrō'vyāt |  
sūditakhalah subhānuḥ  
sundaramūrtiḥ sukhāspadaḥ sumatiḥ || 106 ||

sunayah sōmarasādīpriyakṛtpāyādviraktēḍyah |  
vaidikakarmasutrptō vaikhānasapūjitō viyaccārī || 107 ||

vyaktō vṛṣapriyō'vyādvṛṣadō vidyānidhirvirāḍ viditah |  
paripālitavihagakulah puṣṭah pūrṇāśayah purāṇēḍyah || 108 ||

paridhṛtapannagaśailah pārthivavandyah padāhṛtadviradah |  
pariniṣṭhitakāryō'vyātparārghyahārah parātmā naḥ || 109 ||

tanvīḍyastuṅgāṃsastyāgī tūryādivādyasantuṣṭah |  
taptadrutakanakāṅgadadhārī dadyāddhanaṃ trptiḥ || 110 ||

tr̥ṣṇāpāsacchēdī tribhuvanamahitastrayīdharastarkaḥ |  
triguṇātītastāmasaḡaṇanāśī tarkyatāṃ tapassindhuḥ || 111 ||

tīrthastrisamayapūjyastuhinōrustīrthakṛttaṭasthō naḥ |  
turagapatisēvitō'vyātripurāriślāghitaḥ prāṃśuḥ || 112 ||

pāṣāṇḍatūladahanaḥ

prēmarasārdraḥ parākramī pūrvaḥ |

prēṅkhatkuṇḍalagaṇḍaḥ

pracaladdhāraḥ prakṛṣṭamatiravyāt || 113 ||

pracurayaśāḥ prabhunamyō rasadō rūpādharīkṛtasvarṇaḥ |  
rasanānr̥tyadvidyō rambhādīstutyacārucaritō'vyāt || 114 ||

raṃhassamūharūpī rōṣaharō riktasādhudhanadāyī |  
rājadratnasubhūṣō rahitāghaughō riraṃsuravyānnaḥ || 115 ||

ṣaṭkālapūjanīyaḥ ṣaḍḡaṇaratnākaraḥ ṣaḍaṅgajñāḥ |  
ṣaḍrasavēdī ṣaṇḍāvēdyāḥ ṣaḍdarśanīpradaḥ pāyāt || 116 ||

ṣaḍviṃśati tatvajñāḥ ṣaḍrasabhōjī ṣaḍaṅgavitpūjyaḥ |  
ṣaḍjādisvaravēdī yugavēdī yajñabhugyōgyāḥ || 117 ||

yātrōdyuktaśubhaṃ yuryuktijñō yauvanāśvasampūjyaḥ |  
yuyudhānō yuddhajñō yuktārādhyō yasōdhanāḥ pāyāt || 118 ||

vidyunnibhō vivṛddhō vaktā vandyō vayaḥpradō vācyāḥ |  
varcasvī viśvēśō vidhikṛt pāyāvidhānajñāḥ || 119 ||

dīdhitimālādhārī

daśadiggāmī dṛḍhōjjvalatpakṣaḥ |

damṣṭrāruciramukhō'vyād -

davanāsō'smānmahōdayō muditaḥ || 120 ||

mṛditakaśāyō mṛgyō manōjavō hētibhṛdvandyaḥ |

haiyaṅgavīnabhōktā hayamēdhaprītamānasaḥ pāyāt || 121 ||

hēmābjahāradhārī hēlī hētīśvarapraṇayī |

haṭhayōgakṛtsusēvyō haribhaktaḥ pātu haripuraḥsthāyī || 122 ||

hitadaḥ supṛṣṭharājad -

dhariravyātsaumyavṛttō naḥ |

svātyudbhavaḥ suramyah

saudhībhūtaśrutih suhṛdvandyaḥ || 123 ||

sagarasyālah satpathacārī santānavṛddhikṛtsuyaśāḥ |

vijayī vidvatpravarō varṇyō'vyādvītarāgabhavanāśī || 124 ||

vaikuṅṭhalōkavāsī vaiśvānarasannibhō vidagdhō naḥ |

vīṅāgānasuraktō vaidikapūjyō viśuddhō'vyāt || 125 ||

narmapriyō natēḍyō nirbhīkō nandanō nirātaṅkaḥ |

nandanavanacāryavyānnagāgranilayō namaskāryaḥ || 126 ||

nirupadravō niyantā prayataḥ parṇāśibhāvitaḥ pātu |

puṅyapradaḥ pavitraḥ puṅyaślōkaḥ priyaṃvadaḥ prājñaḥ || 127 ||

parayantratantrabhēdī paranunnagrahabhavārtivicchēdī |

paranunnagrahadāhī kṣāmakṣōbhapraṇāśanaḥ pāyāt || 128 ||

kṣēmī kṣēmakarō naḥ kṣaudrarasāśī kṣamābhūṣaḥ |

kṣāntāśritāparādhaḥ kṣudhitajanānnapradaḥ pāyāt || 129 ||

kṣaumāmbaraśālī naḥ kṣavathuharaḥ kṣīrabhukpātu |  
yantrasthitaśca yāgōdyuktasvarṇapradō yutānandaḥ || 130 ||

yativanditacaraṇābjō yatisaṃsṛtidāhakō yugēśānaḥ |  
yācakajanahitakārī yugādiravyādyuyutsurnaḥ || 131 ||

yāgaphalarūpavēttā  
dhṛtimān dhairyōdadhirdhyēyaḥ |  
dhīdhikkṛtakumatō'vyād -  
dharmōdyuktapriyō dharāgrasthaḥ || 132 ||

dhīnirjitadhiṣaṇō'smāndhīmatpravarārthitō dharaḥ pātu |  
dhṛtavaikuṇṭhēśānō matimad dhyēyō mahākulōdbhūtaḥ || 133 ||

maṇḍalagatirmanōjñō mandāraprasavadhārī naḥ |  
mārjāradaṃśānōdbhavarōgadhvaṃsī mahōdyamaḥ pātu || 134 ||

mūṣikaviṣadāhī nō mātā mēyō hitōdyuktaḥ |  
hīrōjjvalabhūṣō'vyāddhṛdrōgapraśamanō hr̥dyaḥ || 135 ||

hr̥tpuṇḍarīkanilayō hōrāśāsrārthaviddhōtā |  
hōmapriyō hatārtirhutavahajāyāvasānamantrō'vyāt || 136 ||

tantrī tantrārādhyastāntrikajanasēvitastatvam |  
tatvaprakāśakō'vyāt tapanīyabhrājamānapakṣō naḥ || 137 ||

tvagbhavarōgavimardī tāpatrayahā tvarānvitaḥ pātu |  
talatāḍananihatārirnīvārānnapriyō nītiḥ || 138 ||

nīrandhrō niṣṇātō nīrōgō nirjvarō nētā |  
nirdhāryō nirmōhō naiyāyikasaukhyadāyyavyāt || 139 ||

gauravabhṛdgaṇapūjyō garviṣṭhāhiprabhañjanaśca guruḥ |  
gurubhaktō gulmaharō gurudāyī gutsabhṛtpātu || 140 ||

ganyō gariṣṭhamūrtī rajōharō rāṅkavāstaranaḥ |  
raśanārañjitamadyō rōgaharaḥ pātu rukmasūnārcyaḥ || 141 ||

rallakasaṃvyānō'vyādrōciṣṇū rōcanāgranilayō naḥ |  
raṅgēḍyō rayasacivō ḍōlāyitanigamaśāyī ca || 142 ||

ḍhakkānādasutrṛptō ḍimbhapriyakṛcca ḍuṅḍubhārātiḥ |  
ḍahurasamiśrānnādī ḍiṅḍimaravatṛptamānasah pāyāt || 143 ||

ḍambhādidōśahīnō ḍamaraharō ḍamarunādasantuṣṭah |  
ḍākinyādi kṣudragrahamardī pāñcarātrapūjyō'vyāt || 144 ||

pradyumnaḥ pravaragunaḥ  
prasaratkīrtiḥ pracaṅḍadōrdanḍah |  
patrī paṅitagunaughah  
prāptābhīṣṭah parah prasiddhō'vyāt || 145 ||

cidrūpī cittajñāścētanapūjyaśca cōdanārthajñah |  
cikuradhṛtahallakō'vyāccirajīvī ciddhanaścitrah || 146 ||

citrakaraścinnilayō dvijavaryō dāritētiravyānnaḥ |  
dīptō dasyuprāṇapraharō duṣkṛtyanāśakṛddivyaḥ || 147 ||

durbōdhaharō daṅḍitadurjanasaṅghō durātmadūrastah |  
dānapriyō yamīśō yantrārcakakāmyadaḥ pātu || 148 ||

yōgaparō yutahētiryōgārādhyō yugāvartah |  
yajñāṅgō yajvēḍyō yajñōdbhūtō yathārthō'vyāt || 149 ||

*śrīmānnitāntarakṣī vāṇīśasamō diśētsādhuḥ |  
yajñasvāmī mañjurgaruḍō lambōruhārabhṛt kuśalam || 150 ||*

*pañcāśaduttaraśata -*

*ślōkāryāstutiriyam khagēndrasya |  
śrīkrṣṇabhaṭṭaracitā  
paṭhatām kuryādabhīpsitam sakalam || 151 ||*

*suparṇōsītyādiśrutighaṭakavarṇaiḥ khagapatē  
tathā gāyatrvarṇairghaṭitamukhavarṇā stutiriyam |  
catustantra śrīmadvibudhavarakṣṇāryaracitā  
sahasrādhyā nāmnām jagati vihagēndrasya jayatu || 152 ||*

*|| iti śrīgaruḍasahasranāmastōtram samāptam ||*